

## एनआईईटी ग्रेटर नोएडा में ट्रायॅकैथान-2022 के फिजिकल एडिशन का शानदार आगाज़

Posted on 10 Mins Ago

By **Samvad Express**



### प्रतिभागियों के उत्साह में दिखी आत्मनिर्भर भारत की झलक

ग्रेटर नोएडा। भारत के यशस्वी प्रधानमंत्री नरेंद्र मोदी के आत्मनिर्भर भारत के सपने को साकार करने के उद्देश्य से तथा भारत को खिलौना उद्योग में आत्मनिर्भर बनाने की महत्वाकांक्षा के साथ ट्रॉयकैथान-2022 का आयोजन एनआईईटी ग्रेटर नोएडा नोडल सेंटर पर 24-26 मई 2022 के बीच किया जा रहा है। एनआईईटी नोडल सेंटर पर ट्रॉयकैथान-2022 के उदाघाटन समारोह में डॉ एलनगोवन करियर्पन, असिस्टेंट इन्नोवेशन डाइरेक्टर, (एमआईसी) मुख्य अतिथि, श्री उदयन मौर्य, स्टार्ट अप फेलो (एमआईसी एआईसीटीई)-सम्माननीय अतिथि एनआईईटी की एमडी डॉ नीमा अग्रवाल, प्रवीण सोनेजा-महानिदेशक- एनआईईटी, डॉ विनोद एम कापसे-निदेशक एनआईईटी, डॉ प्रवीण पचौरी-स्पोक- ट्रॉयकैथान-2022, डॉ बी सी शर्मा, विभागाध्यक्ष, प्रतिभागी तथा आयोजन समिति के सदस्य उपस्थित रहे। कार्यक्रम का शुभारंभ दीप प्रज्वलन से हुआ। डॉ विनोद एम कापसे-निदेशक एनआईईटी ने स्वागत उद्घोषन प्रस्तुत किया। डॉ कापसे ने कहा कि इस बार तमिलनाडु, तेलंगाना, उत्तराखण्ड तथा पश्चिम-बंगाल राज्यों से ट्रॉयकैथान-2022 फिजिकल एडिशन में 45 टीम एनआईईटी नोडल सेंटर पर प्रतिभाग कर रही है।

नोडल सेंटर स्पोक डॉ प्रवीण पचौरी ने बताया कि इस बार का ट्रॉयकैथान-2022 का संस्करण फिजिकल एडिशन के रूप में आयोजित किया जा रहा है। उन्होंने बताया कि इससे पहले भी संस्थान पिछले वर्ष ट्रॉयकैथान के डिजिटल एडिशन को सफलतापूर्वक आयोजित कर चुका है। यह प्रतियोगिता विशेष रूप से भारतीय संस्कृति, सभ्यता, पौराणिक कथाओं, लोकनीति, इतिहास, वैदिक गणित, महापुरुषों, प्रमुख घटनाओं आदि पर आधारित खिलौनों के निर्माण के माध्यम से भारत को खिलौना निर्माण उद्योग में विश्व में प्रमुख खिलौना उत्पादक के रूप में स्थापित करने के लिए आयोजित की जा रही है।

उदयन मौर्य, स्टार्ट अप फेलो (एमआईसी एआईसीटीई)-सम्माननीय अतिथि ने आयोजन से जुड़ी महत्वपूर्ण सूचनाओं के विषय में प्रतिभागियों को अवगत कराया। डॉ एलनगोवन करियर्पन, असिस्टेंट इन्नोवेशन डाइरेक्टर, (एमआईसी एआईसीटीई) मुख्य अतिथि ने अपने उद्घोषन में प्रतिभागियों का उत्साहवर्धन किया और उनसे पूरे जोश और लगन से ट्रॉयकैथान में प्रतिभाग करने की अपील की।

डॉ मोहित गंभीर-इन्नोवेशन डाइरेक्टर-(एमआईसी एआईसीटीई), गिरीश कुमार भसीन-वरिष्ठ लेखाधिकारी- एआईसीटीई, श्री योगेश कुमार वाधवन-लेखाधिकारी-एआईसीटीई ने एनआईईटी नोडल सेंटर का दौरा किया। डॉ मोहित गंभीर ने प्रतिभागियों का उत्साहवर्धन करते हुये उनसे संवाद किया तथा उनके प्रोजेक्ट और आइडिया के बारे में जानकारी हासिल की।

ट्रॉयकैथान-2022 के बेहतरीन नियोजन में एआईसीटीए चेयरमैन डॉ अनिल सहस्रबुद्धे, इन्नोवेशन काउंसिल से डॉ अभ्य जेरे, डॉ मोहित गंभीर तथा उनकी टीम की महत्वपूर्ण भूमिका रही है। एआईसीटीई तथा शिक्षा मंत्रालय की इन्नोवेशन सेल के कुशल दिशानिर्देशन तथा यथावंचित सहयोग से एनआईईटी नोडल सेंटर की आयोजन समिति बुलंद हौसले से काम कर रही है। नोडल सेंटर पर प्रो मर्यादीप खरे, प्रो हर्ष अवस्थी, डॉ वी के पांडे, डॉ मनीष कौशिक, प्रो राहुल कुमार शर्मा, प्रो कनिका जिंदल, प्रो संजय कुमार, डॉ सी एस यादव, डॉ रितेश रस्तोगी, प्रो अलका सिंह, प्रो राकेश कुमार सिंह, संजीव गुप्ता, डॉ के पी सिंह, डॉ अंशुमन सिंह आदि के नेतृत्व में टीम बनाई गयी हैं।